

కృతజ్ఞతను తెలుపుట మరియు ప్రార్థన

(ఫిలేమోను 4-7)

పౌలు ఎప్పటిలాగ తన యొక్క పత్రికను వందనములు లేదా కృతజ్ఞతలు మరియు ప్రార్థన మాటలతో ప్రారంభించాడు. యిది పౌలు యొక్క రచనల ప్రామాణిక విధానమైనప్పటికీ, మనము దీనిని ఒక ఆచారమువలెనో లేదా “ముఖ్య” అంశానికి నడిపించదానికైన మర్యాద పూర్వకమైన విధానముగా ఆలోచించరాదు. అలాకాక కృతజ్ఞత తెలుప మరియు ప్రార్థించుట అనేవి తరచూ పత్రిక యొక్క ప్రధాన భాగంలో పౌలుచే ఒకదాని తరువాత ఒకటి ప్రధాన అంశాలను పరిచయం చేసాయి. తన లేఖలోని కృతజ్ఞత తెలుపుట మరియు ప్రార్థించుటల యొక్క ప్రధాన భాగాలనుండి పౌలు ప్రధానాంశములను పరిచయం చేయు విధానాన్ని ఈ క్రింది చార్ట్ ప్రదర్శిస్తుంది.

మూల వాక్యం	కృతజ్ఞత తెలుపుట మరియు ప్రార్థించుట (4-7 వచనాలు)	పత్రిక యొక్క అధికాంశం (8-22 వచనాలు)
“ప్రార్థన”	4 వచనం	22 వచనం
“ప్రేమ”	5, 7 వచనాలు	9 వచనం
“సహవాసము”	6 వచనం	17 వచనం
“మంచితనము”	6 వచనం	14 వచనం
“హృదయం”	7 వచనం	12, 20 వచనాలు
“విశ్రాంతి”	7 వచనం	20 వచనం
“సహోదరుడు”	7 వచనం	20 వచనం

వాక్యభాగము యిలా చెప్పుచున్నది, “నీ ప్రేమను గూర్చియు, ప్రభువైన యేసు ఎడలను సమస్త పరిశుద్ధులయెడలను నీకు కలిగియున్న విశ్వాసమును గూర్చియు నేను విని నా ప్రార్థనలయందు నీ నిమిత్తము విజ్ఞాపనము చేయుచు, ఎల్లప్పుడు నా దేవునికి కృతజ్ఞతాస్తుతులు చెల్లించుచు” (4 వచనం). “నా దేవునికి కృతజ్ఞతాస్తుతులు” అనేది ఈ పత్రిక భాగమును ఆరంభించుటకైన ప్రమాణిక నియమము (రోమీయులకు 1:8; 1 కొరింథీయులకు 1:4; ఫిలిప్పీయులకు 1:3 చూడు). “ఎల్లప్పుడు” అనేది మధ్య భాగాన కనిపిస్తూ, పౌలు ఏలా తరచూ కృతజ్ఞతలు చెల్లించాడో (NASB; NIV; RSV) లేదా లేఖ యొక్క గ్రహీతలను ఎంత తరచుగా ఆయన తన యొక్క ప్రార్థనలో (KJV) జ్ఞాపకం చేస్తున్నాడో తెలుపుటకు ఉంచబడినట్లుగా అర్థము చేసుకొనవచ్చును. “నా ప్రార్థనలయందు నీ నిమిత్తము విజ్ఞాపన చేయుచు” అనునది వారితరపున పౌలు యొక్క నిరంతర ప్రార్థనల ద్వారా ఆయన

ఎరిగిన క్రైస్తవులకును మరియు ఆయన నాటిన సంఘాలకు మధ్య బలమైన సంబంధాన్ని కొనసాగించుటకైన సమృద్ధియైయున్నది. చెర వారిని శారీరకముగా వేరుపరచినప్పటికిని, ప్రార్థనయనేది వారి మధ్య సహవాసము యొక్క ఆత్మీయ బంధాలను కొనసాగించినది.

ఈ వచనములో ఒక కీలకమైన మలుపును చూపిస్తుంది, వందన వచనాలలో ఆ పత్రిక పౌలు మరియు తిమోతియు అని యిద్దరి వ్యక్తులనుండి ముగ్గురు ప్రత్యేకమైన పేరుగల వ్యక్తులకు మరియు సంఘమంతటికీ వ్రాసినట్లు చిరునామా కలదు. అట్టిది 4వ వచనములో పౌలు ఫిలేమోనుకు మాత్రమే వ్రాస్తూ (“నేను”) ఏక వచనముతో మాట్లాడుట ప్రారంభించాడు.¹ ఈ లేఖ యొక్క పాల్గొన్న పూర్వోత్తర సందర్భములో తిమోతి, అప్పియా, అర్థిప్పు మరియు మిగిలిన సంఘమంతయు కూడ చేర్చబడినారు, కానీ పాల్గొన్న ప్రధానమైన వ్యక్తులు పౌలు మరియు ఫిలేమోను మాత్రమే.

పౌలు ఈ విధముగా అన్నాడు,

క్రైస్తునుబట్టి మీయందున్న ప్రతి శ్రేష్ఠమైన వరము విషయమై నీవు అనుభవపూర్వకముగా ఎరుగుటవలన యితరులు నీ విశ్వాసమందు పాలివారగుట అనునది కార్యకారి కావలయునని వేడుకొనుచున్నాను. సహోదరుడా, పరిశుద్ధల హృదయములు నీ మూలముగా విశ్రాంతి పొందినందున నీ ప్రేమనుబట్టి నాకు విశేషమైన ఆనందమును ఆదరణయు కలిగెను (5-7 వచనాలు).

ఈ దయగల ప్రోత్సాహకరమైన మాటలు ఫిలేమోను యొక్క ఆత్మను తప్పక శాంత పరచియుండవచ్చు. “నీ ప్రేమను గూర్చియు, ప్రభువైన యేసు ఎడలను సమస్త పరిశుద్ధులయెడలను నీకు కలగియున్న విశ్వాసమును గూర్చియు నేను విని ...” (5 వచనం) అని పౌలు వ్రాసాడు. ఒనేసిము మరియు ఎపిఫ్రా ద్వారా (కొలోస్సయులకు 1:7, 8; ఫిలేమోను 23 చూడు) పరిస్థితిని గూర్చిన మాటలు స్వీకరించిన వ్యక్తియైన పౌలు యొద్దనుండి ఈ పత్రిక వచ్చియున్నది. వారు ఫిలేమోను గూర్చి పౌలుకేమిచెప్పియున్నారు? ఒనేసిము మరియు ఆయన యజమానియైన ఫిలేమోను సందర్భములో చేర్చబడియున్నారు కాబట్టి పౌలు ఫిలేమోను గూర్చి తక్కువగా ఆలోచించియున్నాడా? ఫిలేమోను బహిరంగంగా తిట్లు తినబోవుచున్నాడా? రూఢిగా చెప్పబడిన ఈ వచనము పైన చెప్పినటువంటి సమస్త భయాలనుండి ఉపశమనమును కలిగించినది.

పౌలు మరలా ఫిలేమోను “ప్రభువైనయేసు ఎడలను సమస్త పరిశుద్ధులయెడలను” కలిగియున్న ప్రేమను సూచించాడు. ఇది *chiasmus* (*chi*, χ అను గ్రీకు పదమునుండి వచ్చినది) అని పిలువబడి తరచూ గ్రీకు సాహిత్యాల యొక్క ఒక మాదిరి లేదా ఉదాహరణ గా కనబడుచున్నది. ఈ నిర్మాణములో మొదటి మరియు నాలుగవ వాక్యభాగములు రెండవ మరియు మూడవ వాక్యభాగములో ఒకదానితో ఒకటి సంబంధము కలిగినవి. ఈ విషయములో, ఫిలేమోను యొక్క ప్రేమ “పరిశుద్ధులందరికి” చెందినదైయున్నది. ఆయన విశ్వాసము “ప్రభువైన యేసుకు” చెందినది. ప్రభువైన యేసుయెడల విశ్వాసము, మరియు సమస్త పరిశుద్ధుల యెడల తన ప్రేమయు రెండును ఈ లేఖలో అర్థవంతమైన విషయములై యున్నవి.

“పరిశుద్ధులు” అనేది పౌలు క్రైస్తవులను గూర్చి మాట్లాడేటప్పుడు వ్యక్తపరచే ఒక ప్రియమైన

భావన. దీని యొక్క శబ్దార్థము “పవిత్రమైనవారు.” క్రొత్త నిబంధనలో “పరిశుద్ధులు” అనే ఆలోచన విశ్వాసము యొక్క ప్రత్యేకమైన వీరులని కాదు కానీ క్రీస్తు యొక్క రక్తము ద్వారా దేవుడు సమస్త క్రైస్తవులనేమి చేసియున్నాడో దానిని వ్యక్తపరుస్తుంది (రోమీయులకు 1:7; 16:15 చూడు).

“వేడుకొనుచున్నాను” (6 వచనం) అనునది వాస్తవంగా గ్రీకు మూల గ్రంథములో లేదు. ఈ మాటలు వాక్యభాగము యొక్క నిర్మాణమును సరళముచేయుటకై తర్జుమా ద్వారా చేర్చబడినది. “వేడుకొనుచున్నాను” అనునది 4వ వచనములోని “నా ప్రార్థనలయందు మీ నిమిత్తము విజ్ఞాపనచేయుచు” అన్న ఆలోచనను తిరిగి జ్ఞాపకము చేయుచున్నది.

“క్రీస్తునుబట్టి మీయందున్న ప్రతి శ్రేష్ఠమైన వరము విషయమై నీవు అనుభవ పూర్వకముగా ఎరుగుటవలన యితరులు నీ విశ్వాసమందు పాలివారగుట అనునది కార్యకారి కావలయునని” పౌలు ప్రార్థించాడు. “ఈ పత్రికయంతటిలో కూడ ఈ వచనము అర్థము చేసుకోవడానికి చాలా కష్టమైనదని” జోసెఫ్ ఫిడ్జర్ చెప్పాడు.² ఏదిఏమైనప్పటికి, విస్తృతమైన పదము ద్వారా రాసున్న సందేశమునకై పాఠకుడిని ఎల్లప్పుడు సిద్ధపరచుట కొనసాగించినది.

ఈ విషయ సూచికలో NIVలో పౌలు ఫిలేమోనును ఆయన యొక్క “విశ్వాసములో కార్యకారి కావలసినది” ప్రోత్సహించుచున్నట్లుగా చెప్పుచున్నది. ఏదిఏమైనప్పటికి ఈ సందేశమేమనేది ఫిలేమోను మరి యొక్కవగా సువార్త ప్రకటించవలసినవాడైయున్నాడని నేడు ఉపయోగించు భాషలో ఫిలేమోనుతో మాట్లాడుటకు ఉద్దేశించినది కాదు. “సహవాసము” (κοινωνία, *koinonia*) అనునది “ఒకడు కలిగియున్నవాటిని పంచుకొనుట” “సమిష్టిగా కలిగియుంటాము” లేదా “ఇచ్చుట” అనే ఆలోచనను సూచించుచున్నది. ఫిలేమోను యొక్క విశ్వాసము వ్యక్తిగతమైనది కాదు; అది పౌలుతోను, ఒకసేముతోను మరియు ఫిలేమోను ఇంటయున్న సంఘమంతటితోను పంచుకొనవలసినదైయున్నది. ఫిలేమోను అప్పటికే తన యింటిని సహోదరులతో పంచుకొనుచున్నాడు. ఇప్పుడు ఆయన ఒక క్రైస్తవుడైన దాసుని యజమానిగా అర్థమిచ్చుటలో తన కర్తవ్యాన్ని నెరవేర్చాడు కాబట్టి, ఆయన వారితో తన విశ్వాసాన్ని కూడ పంచుకొనుటకు పిలువబడియున్నాడు.

“కార్యకారి” అనునది మనము “శక్తి” (“energy”) అను పదమును పొందిన గ్రీకు పదమునుండి తర్జుమాచేయబడినది. ఇది కార్యానుకూలమైన (effective) (1 కొరింథీయులకు 16:9) లేదా “సజీవమైన” (హెబ్రీయులకు 4:12) అనే అర్థమును కూడ ఇచ్చును. ఇది బలముతో చేయవలసినదైయున్నది అనగా “సామర్థ్యమును అనుభవపూర్వకముగా వ్యక్తపరుచుట.”³ ఒకవేళ ఫిలేమోను పౌలు యొక్క అభ్యర్థనకు సానుకూలముగా స్పందించకుండునట్లైయితే, ఆయన విశ్వాసము, ప్రభావములేనిదిగా, జీవము లేనిదిగా, మరియు బలహీనమైనదిగా నిరూపించబడును, యింకొకవైపు, ఆయన విధేయతలో పౌలు చెప్పియున్న వాటిని స్వీకరించి, ఒకసేమును గూర్చి మేలైనది చేయుటలో ధైర్యముగా వ్యవహరించిన యెడల ఎవరిపట్ల ఫిలేమోను తన విశ్వాసాన్ని పంచుకున్నాడో వారందరికి కూడ దీవెనకరముగానుండును.

“క్రీస్తునుబట్టి మీయందున్న ప్రతి శ్రేష్ఠమైన వరము విషయమై నీవు అనుభవపూర్వకముగా ఎరుగుటవలన” (6బి వచనం) అను ఈ వాక్యభాగము, ఆయన అనుభవపూర్వకముగా వాస్తవాన్ని తీవ్రముగా ఎరుగుటను గూర్చి సూచించినట్లుగా బుద్ధిని గూర్చి అంత ఎక్కువగా

ఎత్తిచూపుట లేదు. “మీయందు” అను అస్పష్టమైన వాక్యము “మీలో” బహు వచనమునుగాని (NASB; KJV) లేదా “మనలో” అను బహువచనమును గాని కలిగియుండి (NIV; RSV చూడు) రెండింటిలో ఏదో ఒకటి సాధ్యమైయుండవచ్చు. యిక్కడ కనిపించిన బహువచనము సాధారణముగా పత్రిక వ్రాయు విధానములో ఉపయోగించబడును, కానీ యిక్కడ చర్చ విశ్వాసమును పంచుకొనుటను గూర్చియైయున్నది. కాబట్టి బహువచనము ఒకరిని గూర్చి గౌరవముగా చెప్పబడినదా లేదా సంఘమంతటిని ఉద్దేశించి చెప్పబడినదా అని పరిశీలించవలసియున్నది కాబట్టి దానిని గూర్చిన చర్చ ఆశించదగినది.

“క్రీస్తును బట్టి” అనునది సాధారణముగా “క్రీస్తునందు” లేదా “క్రీస్తులోనికి” అను అర్థమును కలిగియున్నది. ఈ వచనమంతటిని గూర్చి James Dunn ఈ ముగింపును యిచ్చాడు,

సంఘముగా చేరి విశ్వాసమును పంచుకొనుటయనే గుణము ఆలోచనకు కేంద్రస్థానమైయున్నది; ఒక వ్యక్తి ఒంటరిగా అనుభవిస్తూ వ్యక్తిగతముగా సాధనచేసే ఏదో ఒక మత విశ్వాసాన్ని వృద్ధిచేసే ఆలోచనను పౌలు కలిగియుండలేదు.⁴

మొత్తము మీద, పౌలు ఏదో ఈ క్రింది దానివలే చెప్పుచున్నట్లుగా కనబడుచున్నది:

“ఫిలేమోను, నీవు యింతకుముందే నీ యింటిని మరియు నీ జీవితమును కొలొస్సే సంఘము కొరకై దయతో పంచుకొనినదానినిబట్టి ప్రార్థించితిని మరియు ఇప్పుడు నేను చెప్పాలనుకున్న విషయం యొక్క వెలుగులో, నీవు పంచుకొనిన దయను ఒనేసిముయొడల కూడ విస్తరించాలని నేను ప్రార్థించుచున్నాను. దేవుని యొక్క ప్రజల సహవాసములో నమ్మకశక్యముకాని మంచి నివాసముండుంది. అది ఎంత వాస్తవమైయున్నదో మనము గమనించగలిగినట్లైతే, మనము ఆశ్చర్యమునొందుదుము. కొన్నిసార్లు, ఇబ్బందులు మరియు పోరాటముల మధ్య మనము దానిని మరచిపోతాము. ఇప్పుడు దేవుడు నీ జీవితములో చేయుదానిని నీవు పొందినట్లైతే, నీవు తప్పక యింతకు ముందెన్నడూ ఎరగని సహవాసము యొక్క లోతును అనుభవించెదవు. ఈ ఇబ్బందికరమైన సమయములో యితరులను బయట వేయుచి ద్వారములను మూయకు. ఒనేసిమును గూర్చియైన ఈ ‘సమస్య’ క్రీస్తులో మీ నడక మరింత వృద్ధి చెందునట్లుగా సహకరించే ఒక గొప్ప అద్భుతమైన అవకాశం. మనము చేయుదానియందంతటిలోను దేవుడు మహిమపరచబడునుగాక!”

7వ వచనము 6వ వచనములోని పౌలు యొక్క ప్రార్థనలోని భాగము అవునా, కాదాయని తర్కించబడినది. 8వ వచనములోని ప్రార్థన పౌలు యొక్క వేడుకలు వైపుకు మరలగానే యిది ఒక “కేంద్రబిందువుగా” పనిచేస్తుంది. 7వ వచనము ఫిలేమోనుకొరకై రూఢిగా చెప్పబడిన సంగతులతో నిండియున్నది, పౌలు ఒనేసిమును గూర్చిన అతి సున్నితమైన పని ప్రారంభించేముందు పౌలుకు ఫిలేమోనులోగల నమ్మకమును నిచ్చుతీ చేయుచున్నది. యిక్కడ ఫిలేమోను గూర్చి చెప్పబడినదేమనగా, ఏదైతే క్రైస్తవులు నిరీక్షిస్తారో దానిని వారికి చెప్పబడినదైయుండవచ్చు.

“నీ ప్రేమనిబట్టి నాకు విశేషమైన ఆనందమును ఆదరణయు కలిగెను” అని అపొస్తలుడు అన్నాడు. “సంతోషము” అనునది దేవుని యొక్క పరిశుద్ధాత్మ ఫలము (గలతీయులకు 5:22) మరియు ఒక వ్యక్తి జీవితములో దేవుని యొక్క ఉనికికి సూచనయైయున్నది. పౌలు ఫిలేమోనుకు

జ్ఞాపకము చేసుకొన్నప్పుడు తప్పక చిరునవ్వు నవ్వియుండవచ్చును. “ఆదరణ” అనేది పౌలు ఫిలేమోనుకు అన్వయించి అతి పరిస్పృష్టమైన మరియు సానుకూలమైన పదము. ఆయన ఉపయోగించిన గ్రీకు పదము “ఓదార్పు” అని కూడ అర్థమును కలిగి “యితరుల యొక్క అత్యుపాధింపు” అనే భావమును కూడ కలిగియున్నది.⁵ ఫిలేమోను “జతపనివాడై” (1 వచనం) నందున తాను బలవంతుడిగాను సంతోషమైన క్రైస్తవుడైయున్నాడని పౌలు సూచించాడు. ప్రేమ మరియు ఆదరణయనేవి ఫిలేమోను యొక్క ప్రేమనుండి వచ్చియున్నది. రెండు వచనాల తరువాత పౌలు ఒనేసిముకొరకై యిట్టి ప్రేమను అభ్యర్థించాడు (9 వచనం).

పౌలు “పరిశుద్ధుల యొక్క హృదయములను” గూర్చి మాట్లాడాడు. మన బావోద్వేగాలను సూచించుటకు 3 సార్లు (7, 12, 20 వచనాలు) ఉపయోగించిన బలమైన గ్రీకు సర్వనామాలలో *σπλάγχνα* (*splagchna*) ఇది మొదటిది. ఈ పదము యొక్క శబ్దార్థములు “లోపలి భాగములు, శరీరము లోపలి భాగాలు.”⁶ “హృదయము యొక్క లోతైన అడుగుభాగము” అనేది నేడు మనము వాడుకునే ఆలోచనయింపవచ్చును. వారి యొక్క హృదయాలలో పరిశుద్ధులు “విశ్రాంతి” పొందిరి. యిది గ్రీకు క్రియా పదము *αναπαυω* (*anapauo*) నుండి తర్జుమా చేయబడింది, దీని అర్థము “ఒకరిని పొట్టుపడుటనుండి ఉపశమనమును పొందునట్లు చేయుట, విశ్రాంతి పొందునట్లు చేయుట (ఒకరికి) విశ్రాంతిని ఇచ్చుట, నేదతీర్చు”⁷ ఫిలేమోను ప్రేమ సహవాసము మరియు - దాతృత్వమును రెండు సంయుక్త క్రియలలో వ్యక్తపరచబడి పరిశుద్ధుల యొక్క హృదయములకు విశ్రాంతినిచ్చినది. ఈ విషయమునెరుగుట పౌలును సంతోషముతోను మరియు ఆదరణతో నింపినది.

“సహోదరుడా, నీ మూలముగా” అనునది ఈ లేఖ యొక్క పరిచయాన్ని ముగిస్తుంది. “సహోదరుడా” అనేది ఒక సాధారణమైన వ్యక్తికరణ అయినప్పటికి తరువాత పౌలు దీనిని ఫిలేమోను తన దాసుడైన ఒనేసిమును చూడవలసిన విధానము అనగా సహోదరుడిగా చూడవలసియుండిన విధానముగా వర్ణించాడు కాబట్టి యిది ఒక ప్రత్యేక అర్థాన్ని కలిగియున్నది (16 వచనం)!

వాక్యమును ప్రకటించుట

మీ విశ్వాసమును పంచుకొనుట (6 వచనం)

క్రైస్తవ విశ్వాసమునునది ఎప్పుడూ వ్యక్తిగతమైన విషయముగా యుండునట్లుగా ఉద్దేశించబడినది కాదు. అదినుండి ఇది సమాజములో అనుభవించునదైయున్నది (అపొస్తలుల కార్యములు 2:41-47). అది క్రైస్తవులు కలిసి ప్రార్థించిరి, భోజనం చేసిరి, ఆరాధించిరి, పంచుకొనిరి, కలిసి ఉత్సవములను చేసుకొనిరి మరియు కలిసి శ్రమపడిరి. క్రైస్తవుడు ఒంటరిగా యుండుట అనేది ఆలోచించలేని ఓ ఊహ.

ఏదైతే ఆలోచించడానికి కూడ కష్టమైనదిగా యున్నదో నేడు అది సర్వ సాధారణముగా ఆచరించబడుతుంది. “వ్యక్తిగతమైన విశ్వాసాన్ని” కలిగియుండడం నేడు అనేక క్రైస్తవులలో కనబడుతుంది. మరియు అది ప్రతి క్రైస్తవుడు సాధించిన ఒక గొప్ప లక్ష్యమువలే యున్నది. మరియు సహవాసమనేది మన ఇష్టముపై ఆధారపడి చేసే సహకారముగా కనబడుచున్నది. కొందరు ఎంతో ధైర్యముగా “యేసు అయితే అవును అని! సంఘమైతే కాదు లేదా వద్దు!”

అని చెప్పుటకు సాహసించిరి.

పౌలు ఫిలేమోనుకు వ్రాసిన పత్రిక తీవ్రమైన స్వార్థచింతనయనే విష సంస్కృతికి విరుగుడు. ఫిలేమోను ఒక సమస్యను కలిగియున్నాడు. తన దాసుడైన ఒనేసిము ఇంటనుండి పారిపోయి, తనకు ఎంతో నష్టం కలిగించాడు. ఆయన కొంత డబ్బును కూడ దొంగిలించుకొనిపోయి యుండవచ్చు. పౌలు ఒనేసిమును తిరిగి వెనుకకు పంపి, వారు సమాధానపడుటకు సహాయపడునట్లు ఒక లేఖను కూడ యిచ్చి పంపినాడు. పౌలు ఫిలేమోనుకు దయగల మాటలను రూఢిగా చెప్పుచూ, "... నీ విశ్వాసమందు పాలివారగుట అనునది కార్యగారియగుటకు ... ప్రార్థించాడు."

వేరొక మాటలలో చెప్పాలంటే విశ్వాసమును పంచుకొనుటలో ఫిలేమోను ఎదుర్కొంటున్న ఇబ్బందికరమైన పరిస్థితి ఒక్కడే చూసుకొనవలసినది కాదు. అది సంఘముతో పంచుకొనవలసి విశ్వాస సంబంధమైన విషయము. క్రైస్తవులుగా మనము చేయునదంతయు కూడ "క్రీస్తుకొరకే," సంఘములోనే మనము నివసిస్తున్నాము, నేర్చుకొనుచూ ఎదుగుచున్నాము తప్ప - ఒంటరిగా కాదు.

కఠినమైన ప్రజలు (6 వచనం)

ప్రతి ఒక్కరు కఠినమైన ప్రజలతో వ్యవహరించవలసియుంటుంది. ఎవరు కూడా తప్పించుకొనలేరు! ప్రతి సంఘము అది చిన్నదైనను పెద్దదైననూ, ముండ్లపొదలాంటి ఒక వ్యక్తి యొక్క ఎగతాళి, ఫిర్యాదుచేయుట, లేదా స్వయం కేంద్రిత విధానాలవలన ఎక్కువ మొత్తములో సంఘము యొక్క బలాన్ని మరియు వనరులను పీల్చివేసినట్లుగా కనిపిస్తుంది. ఎందుకు దేవుడు యిలాంటి విలాసవంతమైన మరియు ఇబ్బందికరమైన వ్యక్తులనందరిని ఒక్క చోట యుంచి మిగిలిన వారినందరిని ఒంటరిగా విడిచిపెట్టలేదు?

మొదటి, ఇబ్బందికరమైన ప్రజలు లేకుండ సంఘముండుటయనే తలంపు ఎంతో మనోహరమైనది. ఏదిఏమైనప్పటికీ యింకా కాస్తలోతుగా ఆలోచిస్తే ఇబ్బందికరమైన ప్రజలు (ఇబ్బందికరమైన పరిస్థితులు) ప్రతి ఒక్కరు ఎదుగుటకు సహకరించుదురు అని స్పష్టమైనది. ఒకని యొక్క ఓపిక పరీక్షించబడినదై ఎవడైనను తన యొక్క ఓపికలో ఎలా ఎదుగును? ఒకడు క్షమించబడనిదే ఎట్లు క్షమించే గుణమును పెంపొందించుకొనగలడు? ఇబ్బందికరమైన వ్యక్తులు మరియు ఇబ్బందికరమైన పరిస్థితులనేవి వాస్తవానికి సంఘమునకు దేవుడిచ్చు బహుమానములైయుండవచ్చు!

ఫిలేమోనుకు వ్రాసిన పత్రిక ఎంత తరచుగా సంఘములు అంతర్గత విరోధములను ఎదుర్కొంటున్నదో మన దృష్టికి తెస్తుంది. తరచూ, సమస్య తలెత్తగానే ప్రజలు దిగులుపడుదురు మరియు నిరాశలో తమ చేతులు నలుపుకొందురు, అయినప్పటికీ ఇబ్బందులనేవి సంఘము ఎదుగునట్లు ఒక అద్భుతమైన అవకాశాన్ని అందించుచున్నాయి. పౌలు ఫిలేమోనుకు ఎంతో బలముతో కూడిన పేలుడువంటి లేఖను వ్రాసినట్లే, ఈ యొక్క దుఃఖ భరితమైన సమస్యను సంఘము స్వీకరించు అవకాశాలను కూడా చూసాడు. ఈ సమస్య పరిష్కారమైన, విధానమునుబట్టి, ఫిలేమోను మరీలోతుగా విశ్వాసాన్ని అనుభవపూర్వకముగా ఎరుగవలెనని మరియు అట్టి విశ్వాసాన్ని యధార్థముగా పంచుకొనవలెనని, మరియు శక్తివంతమైన మాదిరినిబట్టి సంఘమును బలపరచాలని (6 వచనం) పౌలు ప్రార్థన చేసియున్నాడు.

కష్టమనేది సంఘమునకు ఏర్పడవలసిన మేలైన విషయమైయుండవచ్చు!

మనము ఒకరికొకరము అవసరమైయున్నాము (6 వచనం)

ఒక అద్భుతమైన పాత కథ. ఒక నది ఒడ్డున స్థావరం ఏర్పరచుకొన్న అమెరికా దేశపు ఒక తెగను గూర్చి తెలియజేస్తుంది. ఒక రోజు వారి యొక్క శత్రువులు వారిపై దండెత్తి రావడం వారు గమనించారు. వారు చిక్కుకుపోయారు; వేగంగా ప్రవహిస్తున్న ఆ ప్రవాహములో ఎంతటి బలవంతుడైన ఆ వేగవంతమైన ప్రవాహము పడిపోకుండా నడిచి అవతలికి సాగటం చాలా కష్టమని వారిలో ప్రతివారు తెలుసుకొనిరి. ఆయనప్పటికి వారికి తప్పించుకొనుటకు వేరొక మార్గములేక, బలవంతులైన యోధులు బలహీనమైన యౌవ్వనులైనవారిని తమ భుజాలపై ఎక్కించుకొని మోసుకుంటూ ఆ నీటిలోనుండి ప్రయానముతో అవతలికి సాగిరి. అవతలికి క్షేమముగా నదిని దాటిన దానినిబట్టి వారు ఆశ్చర్యపడిరి. బలహీనులైనవారి మరియు యౌవ్వనులైనవారి బరువు వారిని మోస్తున్న యోధులపై మోపబడినప్పుడు వారి యొక్క పాదాల నీటి అడుగుభాగమును యోధుల యొక్క పాదాలు స్థిరముగా మోపబడనట్లు కనబడుచున్నది. ఆ విధముగా ఆ తెగలోని బలహీనులు, యవ్వనస్థులు అందరునూ చావక బ్రతికియుండిరి!

“మమ్మును గూర్చి నీకు ఏదైనా నచ్చలేదా?” (7 వచనం)

ఒక సువార్తికుడు ఒకసారి ఒక పెద్ద పట్టణములో నివసిస్తూ అక్కడే పనిచేసి తరువాత ఆదివారములు ప్రసంగించుటకు ఒక చిన్న గ్రామములోని సంఘానికి నడపించబడ్డాడు. ఆయన ఆ సంఘము కొరకు అనేక నెలలు ప్రసంగించాడు. ఒక ఆదివారపు రాత్రి జరిగిన ఒక సంఘటన ఆయనకు పరిచర్య పై గల దృష్టిని మార్చివేసింది. ఒక రోజు ప్రసంగము ముగిసిన తన సహోదరులను కలిసిన తరువాత ఆయన తన కారును యింటివైపుకు నడుపసాగాడు, ఆయన అక్కడున్న పార్కింగ్ స్థలమును విడిచే సమయానికి ఆ సంఘములో గల ఓ స్త్రీ ఆయనకు చేయి వూపుతూ ఆయన దగ్గరకు వచ్చింది. ఆమెను చూసిన ఆ సువార్తికుడు కారు అద్దము క్రిందకు దించి ఆమె ఎడ్డుటను గమనించాడు. ఎందుకు ఏడ్చుచున్నావని ప్రశ్నించగా, ఆమె “మీకు మమ్మును గూర్చి ఏదైనా నచ్చలేదా?” అని సమాధానమిచ్చినది.

ఆ స్త్రీ యొక్క గ్రహణ శక్తికి ఆ సువార్తికుడు ఖచ్చితముగా విస్మయానికి గురియైనాడు, సువార్తికుడు తన ప్రసంగములలో ఎన్నడునూ చెప్పనదంతయు, సంఘము నిర్వర్తించుటలో విఫలమౌతున్న విషయమదేనా. ఆయన తన యింటికి వెళ్ళగానే ఆ రాత్రి తాను ప్రసంగించిన ప్రసంగాలన్నింటిని ఒకసారి పునర్విమర్శనము చేసుకున్నాడు. ఆయన ఆ చిన్న సంఘాన్ని ప్రేమించినప్పటికి ఆయన యొక్క ప్రసంగాలన్ని ప్రత్యేకముగా వారు చేయనివాటిని గూర్చియైయున్నవని గ్రహించాడు. యికనుంచి తన ప్రసంగాలు మరింత సమతూలంగా యుండాలని నిశ్చయించుకున్నాడు. క్రైస్తవులు చేస్తున్న మంచిని గూర్చి రూఢిగా చెప్పవలసియున్నదని ఆయన అప్పుడు అర్థము చేసుకున్నాడు.

పౌలు ఫిలేమోనుకు వ్రాసిన పత్రికలో పౌలు బయలుపరచడానికి ఇబ్బందికరమైన ఒక సందేశమును కలిగియున్నాడు. ప్రభుత్వమును గూర్చిన సున్నితమైన అంశాలు, చట్టము, సంస్కృతి, మరియు ఆర్థిక విషయాలగుండా అతి కష్టముగా సాగవలసిన అవసరముంది.

ఒకవేళ ఆయన చెప్పిన ఈ సున్నితమైన సందేశాన్ని వారు సరిగా స్వీకరించకుండానైతే, అది తీవ్రమైన ఆగ్రహమునకు కారణమై సంఘమును విడదీయును. ఆయన ఆ విషయాన్ని ప్రారంభించుటకు ముందుగా, ఫిలేమోను చేస్తున్న కొన్ని మంచి పనులను రూఢిగ తెలుపుచూ కొన్ని ప్రకటనలు చేసాడు. ఆయన ఫిలేమోనును “ప్రియుడు సహోదరుడైన నా జతపనివాడు” (1 వచనం) అని సంబోధించాడు, మరియు ఫిలేమోను ప్రదర్శించిన ప్రేమ మరియు విశ్వాసములను (4, 5 వచనాలు). ఆయన దేవునికి కృతజ్ఞతాస్తుతులు తెలిపెనని ఫిలేమోనుకు చెప్పాడు. ఫిలేమోను తన “ఆనందమును మరియు ఆదరణను” (7 వచనం) కలిగించాడని జ్ఞాపకము చేస్తూ అనేక ప్రదేశాలలోని క్రైస్తవులను ప్రేమిస్తూ ప్రోత్సహిస్తూ తన యొక్క హెచ్చించునటువంటి పరిచయ భావాన్ని ముగించాడు. ఫిలేమోను *యింతకు ముందే* చేస్తున్న మంచిని మెచ్చుకొనుచూ పౌలు తాను యింకను ఏమి చేయవలసినవచ్చాడెయ్యనల్లాడో తెలియజేయుటకు సిద్ధపడ్డాడు.

సూచనలు

¹“నీవు” అనే ఏక వచనము 4వ వచనములో ప్రారంభమై 22వ వచనములో అది “మీరు” అని బహువచనముగా మారువరకు కొనసాగినది. ఆ విధముగా మారుటకు సాధ్యమయ్యే అవకాశము 6వ వచనము ముగింపులో అనగా పౌలు “నీ విశ్వాసమందు పాలివారగుట” అని పలికినచోటు కలదు. ²Joseph A. Fitzmyer, *The Letter to Philemon*, The Anchor Bible (New York: Doubleday, 2000), 97. ³Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederich William Danker (Chicago: University of Chicago Press, 2000), 335. ⁴James D. G. Dunn, *The Epistle to the Colossians and to Philemon*, The New International Greek Testament Commentary (Grand Rapids, Mich.: Wm. B. Eerdmans Publishing Co., 1996), 319. ⁵Bauer, 766. ⁶Ibid., 938. ⁷Ibid., 69.